


L-Istorja tal-Gzira minn Joe Ian Attard



Is-subborg tal-Gzira jidher li ghandu storja ricenti, izda jekk tmur lura fiz-zminijiet, tintebah li grazzjet il-Gzira hija marbuta haġa wahda mal Gzira Manoel. Is-sena d-diehra nagħlqu mitt sena mit-tfih tal-ġebela.

L-isem GZIRA żgur li m'hemmx problemi ta' orijini topografika. L-isem hadnieh mill 'GZIRA TAL-ISQOF' għax hekk kienet tissejjah sakemm il Granmastru JEAN PAUL LASCARIS (1636-1657) fis-sena 1643 bena sptar ta' kwarantina. Fl-imghoddi mard infettiv bhall-pesta u l-kolera kienu ta' spiss jeqirdu hajjet ta' eluf ta' nies anke f'Malta. Dan l-isptar kien ta' htieġa kbira. Illum nafu din il-Gzira bħala 'Manoel Island' għaliex kien il Gran Mastru portugiz ANTONIO MANOEL DE VILHENA (1722-1736) li bena bi flusu il-Forti Manoel fis-sena 1726. Din il-fortizza hija meqjusa bħala kap-olavur tal-inġinerija militari tas-seklu tmintax. Hu mahsub li kien il-perit LOUIS D'AUBIGNÈ de TIGNE' li hażżeż il-pjanta tal-Forti, izda kien siehbu il-perit CHARLES F. de MONDION li modifika il-pjanta tal-forti u ssorvelja x-xogħol ta' kostruzzjoni. Dan il-perit jinsab midfun fil-kripta tal-fortizza. Qabel ma nbniel il-fortizza kien hemm diversi proposti ta' fortifikazzjoni. Wahda minn dawn il-proposti kienet li tinbena Belt imharsa fis-swar fuq il-Gzira Manoel. Li kieku sehh dan, żgur li għandna storja differenti minn kif nafuha illum. Izda il-Gran Kunsill tal-Ordni pprefera il-proposta li tinbena fortizza ta' hames mitt suldat. Fil-pjazza inbniet kappella sabiha ddedikata lill-Sant Antnin ta' Padova, il-qaddis prottetur tal Granmastru Manoel. Ftit nies jafu li din il-kappella kella d-dinjata ta' Parroċċa Militari, jiġifieri parroċċa fi hdan l-Ordni ta' San Ġwann. L-Isqof Djoċesan ma kellu ebda dritt ta' ġurisdizzjoni fuq din il-knisja għax kienet propjeta' tal-ordni Ġerosolmitan. L-ewwel rettur tal-kappella kien DUN FEDERICO ATTARD li waqqaf żewġ frattellanzi wkoll. Hija hasra kbira li kappella Barokka bħal din tithalla mfarrka hekk. Niftakru li l-Ingliżi taw libsa navali u marittima lill-Forti li beda jissejjah H.M.S Talbot u wara H.M.S Phoenicia. U htija tan-Navy ingliża li f'Marzu 1942 giet milquta mill 'LUFTWAFFE' (qawwa tal-ajru) nażista fi żmien il-gwerra. Wiehed jispera li fil-proġett mahsub, din il-kappella terġa tinbena biex titgawda minn kulhadd. Jekk din il-kappella tintuża għall-kult divin, il-parroċċa tal-Gzira għandha l-jedd li tiehu hsieb pastoralment ir-residenti futuri f'Manoel Island. Ma ninsewx li l-Gzira Manoel hija parti mill-limiti tal-parroċċa tagħna.

Bħalma l-Gzira qabel kienet tal-Isqof, il-medda art tal-Belt, tas-Sliema, Gzira, Msida, u San Ġiljan kienu propjeta tal-familja nobbli SCIBERRAS TESTAFERRATA. Wiehed mill-antenati ta' din il-familja illustri, FRA NICOLA TESTAFERRATA wessa' triq antika (mogħdija) fis-sena 1796 kif tixhed il-lapida fuq il-bieb prinċipali li jinsab fi triq Jerry Zammit hdejn Muscat's Garage. Dan il-bieb għandu bżonn dawra sewwa. Fi triq D'ARGENS kellna ukoll dar tal-villeggiatura tal-kavallier D'ARGENS li għada teżisti sal-lum fi triq Cuschieri. Grazzi għal dan il-kavallier fil-GZIRA għandna l-uniku triq msemmiha bil-lingwa franċiża f'Malta – RUE D'ARGENS.

L-Art fix-xatt kienet mogħxa fi ftit għelieqi. In-nahiet tal-Gzira, L-Imsida, Tas-Sliema kienu jagħmlu mal-parroċċa Elenjana ta' Birkirkara. Izda ġara li meta l-knisja tal-Madonna Kewba tal-Bahar f'tas-Sliema saret Parroċċa f'Diċembru 1878, il-Gzira ingħaqdet mal-parroċċa Slimiża. Ta min jinnota li f'indirizzi qodma, rari

saret riferenza għall-Gżira direttament iżda x-xatt tal-Gżira kien jitqies bhala 'MOLO di SLIEMA' u aktar tard 'MOLO SLIEMA/GZIRA'.

Il-preżenza tan-Navy Ingliża fil-port ta' Marsamxett gābet attività kummerċjali fl-inhawwi. Kienu dawn iċ-ċirkostanzi li sehh l-inċident tat-tfiegħ tal-Ġebli fl-10 ta' Lulju 1902. Dan l-inċident kellu jbidel l-istorja riċenti tal-Gżira. Ahna l-Gżirjani nafu sew x'għara dakinhar. Hawnhekk nixtieq li nħarsu lejn dan il-fatt b'len-ti differenti. Wiehed jistaqsi, għaliex dan il-każ seraq l-attenzjoni ta l-awtoritajiet militari, ċivili u ekklesjastiċi ta dak iż-żmien? Il-kurja mixiet bi prudenza meqjusa. tant li qabddet żewġ periti magħrufa GALIZIA w TRE-VISAN biex jeżaminaw sewwa l-każ. Dawn il-periti ġew 'in situ' (fil-post) u wara li hadu d-dettalji meħtieġa, għamlu rapport lill-Isqof PIETRU PACE (1889-1914). Għaliex haduha daqshekk bi kbira, meta seta jintesa faċilment dan il-każ? Niftakru li l-offiża giet mwettqa mill-barrani, li kien ilu jahkem Malta għall-mitt sena . Għal dan ir-raġuni il-Maltin haduha b'insult lejn il-kult kattoliku. Il-mentalita ta' dak iż-żmien kienet aktar Bigotta min tal-lum. Dak iż-żmien ma kienx hemm permissivita totali bħall-qegħdin ngħixu kuljum. Nixtieq

ukoll nagħti xi hjiel tal-qagħda soċjo-politika ta dak iż-żmien, jiġifieri 1902.



Unique Mode

**NEW ARRIVALS
WEEKLY**

195, The Strand, Gżira
Tel/Fax: 320508

and
7, Reid Street, Gżira

F'dak iż-żmien Malta kienet kolonja ingliża u l-imperu Brittaniku kien fl-aqwa tiegħu. Il-mexxejja tal-Maltin kienu f'battalja kontinwa ma l-awtoritajiet imperjali ingliżi biex jiks-bu aktar awtonomija. Wara hafna taħbit fl-1887 il-kunsulent legali ingliż KNUTSFORD ġie mibgħut minn Londra biex jagħtina kostituzzjoni kondizzjonata, fejn għaxar membri tal-kunsill kellhom jiġu magħżula mill-Gvernatur u għaxar membri l-oħra eletti mis-sinjuri u l-'intelligentia' Maltin. Kif illum ninsabu maqsuma fuq is-Shubija ta' Malta fl-Unjoni Europea, il-poplu kien wkoll ipprelansjat fuq il-kwistjoni tal-lingwa fil-bidu tas-seklu għoxrin. Din kienet polemika jekk l-ingliż għandux jiehu post it-taljan fil-qrati maltin. Din il-polemika baqgħet tkarkar sa qabel it-tieni għerra dinjija.



Min kien KARMNU BRINCAT sid il-hanut tax-xorb? Tghid kien partitarju, Karmelitan Belti? Kienu hafna Beltin li ġew joqghodu fil-Gżira fil-bidu tal-iżvillup demografiku ta' Beltna. Tghid Karmnu Brincat kien terz-jarju Karmelitan biex dendel xbieha tal-Madonna tal-Karmnu mal-faċċata tal-hanut tax-xorb ? Li hu żgur li din id-devozzjoni lejn il-kult karmelitan wrietha min xi hadd jew minn x'imkien.

Il-kappillan ta' Stella Maris DUN VINCENZ MANCHE' (parrokat 1879-1918) iddelega lill-huh DUN ANTON MANCHE' (1869-1935) biex jaqla l-ġebbla w jtella mieghu n-niċċa għall-knisja parrokkjali fejn saru tlett ijiem ta riparazzjoni lil Marija Santissima.

Il-Festa tal-Madonna tal-Karmnu f'dawn l-inhawwi m'hiex xi haġa ġdida. Fil-parroċċi ta' Stella Maris u l-Imsida kienu jsiru festi kbar għad unur il-Madonna tal-Karmnu. Dawn jixhduh il-gazzetti tal-epoka. Fiż-żewġ knejjes

ewlenin Slimizi insibu kwadru u artal ddedikat lill-Madonna tal-Karmnu. Fil-parroċċa ta' Stella Maris kienet issir festa kbira, iżda meta nġiebet l-istatwa artistika ta Stella Maris minn Franza, il festa tal-Karmnu kella tiġi oppresa. L-istess ġara fil-parroċċa tal-Imsida. Hawn kienet issir festa kbira f'Lulju ghax il-festa ta' San Ġużepp kienet tiġi ċċelebrata f'April, iġifieri il-Patronċinju tal-Patrijarka Qaddis. Fl-1900 il-festa ta' San Ġużepp ġiet trasferita għat-tielet Hadd ta' Lulju, allura l-festa Karmelitana fl-Imsida kella tiġi mwarrba wkoll. Żgur li l-anzjani tagħna jiftakru it-tigrija tal-bhejjem fil-festa tal-Karmnu meta l-Gżira kienet għada ma zvilupatx. Ma nkunx qieghed nivvinta xi teorija storika jekk nistqarr li t-tfiegħ tal-ġebbla ikkonsolida l-kult Karmelitan ġo beltna.

Hawnhekk wiehed josserva li l-parroċċa tagħna hija l-ewwel parroċċa f'Malta ddedikata lill-Madonna tal-Karmnu wkoll l-uniku parroċċa Karmelitana mmexxija mill-Kleru djoċesan u mhux mill-patrijiet Karmelitani. Fatt kurjuż li ġara matul il-parrokat tal-mibki Dun Karlu Manche (1905-1950) jsahhah l-argument tiegħi. Dun Karlu kiteb lill-Arċisqof E.T Mikiel Gonzi (1885-1984) fejn talab biex hu (Dun Karlu) jirreżenja minn Kappillan, jidhol patri Karmelitan u jingiebu l-Patrijiet Karmelitani ġol-Gżira biex jiehd u hsieb il-hidma pastorali tal-Parroċċa tagħna. Kif kien mistenni il-kurja arċiveskovali opponiet bil-qawwa għall-proposta tal-kappillan Manche'. Hawn ukoll nosserva li l-providenza divina niżlet l-ewwel żminijiet tal-Parroċċa Gżirjana ma żewġ kappillani bil-kunjom Manche'. Dun Anton (1869-1935) habrek biex illum ingawdu tempju kbir w arjus, filwaqt li Dun Karlu b'mod iehor mexa fuq il-passi tal-kurat ta' ARS, San Ġwann Maria Vianney fejn il-hidma pastorali tiegħu



Għaqda Muzikali Mount Carmel, Gżira • 55



wettaqgha b'mod eroiku. Il-bust tieghu flimkien ma lapida ffakruna fih , 'IPPRIEDKA U GHEX IL-VANGĠELU' ftit kliem li jfissru kollox.

Jekk niġu ghal primati, nosservaw wkoll li l-banda Mount Carmel hi l-uniku wahda f'Malta li twaqqfet fi hdan l-azzoni Kattolika. Peress li Dun Karlu kien mużiċist prim, habrek biex illum ghandna l-banda taghna. Osservazzjoni ohra minn fost hafna baned Maltin ghandna biex inkunu kburin li fuq l-istandard tal-banda

ingibu l-istemma tal-Madonna AM (Ave Maria) u mhux il- Lira (Arpa) simbolu tal-Mużika.

Nahseb ahjar naghlaq hawn ghax hemm hafna xi tghid fuq il-Gżira. Nispera li s-sena d-diehra nkompli naqsam maghkom spunti ohra fuq it-twaqqif tal-Parroċċa taghna.


Nawgura suċċess lill-Banda Mount Carmel u nawgura l-festa tajba lill Gżirjani kollha. Il-Madonna tharis-na u tbierek lill-Parroċċa.

VIVA L-MADONNA TAL-KARMNU

JOE IAN ATTARD

SWIFT TYRE SERVICE

**VULCANIZER
& CAR ACCESSORIES
BATTERIES
& ALLOY WHEELS**



**SLIEMA ROAD GZIRA
TEL: 316431**